

## मोमासर में करोड़ों के प्लॉट घोटाले पर सरकार की सख्ती एडीएम ने 19 फर्जी पट्टे किए निरस्त, ग्राम विकास अधिकारी की भूमिका भी संदिग्ध

NEXT | श्रीद्वंगरगढ़

करोड़ों रुपये की पंचायत की भूमि को व्यक्तिगत स्वार्थों को लेकर अपने नजदीकियों के नाम कर नियमों को धत्ता बताने वालों पर सरकार और प्रशासन द्वारा सख्ती बरती गई और सभी 19 पट्टों को निरस्त करके भूमाफियों को सख्त सन्देश दिया गया है। क्षेत्र की सबसे बड़ी ग्राम पंचायत मोमासर में वर्ष 2009 में हुए करोड़ों रुपये के प्लॉट घोटाले का खुलासा हुआ है। एडीएम दुलीचंद मीणा ने बड़ा फैसला सुनाते हुए 19 फर्जी पट्टों को निरस्त कर दिया।

**बाजार भाव 15 करोड़, नजदीकियों पर कृपा**


इन पट्टों को मुख्य बाजार सहित खाली पड़ी भूमि पर बनाया गया था, जिनके दस्तावेज़ नियमानुसार तैयार नहीं किए गए थे। जांच में पाया गया कि सभी पट्टे तत्कालीन सरपंच द्वारा अपने नजदीकियों के नाम पर जारी किए गए थे। इनकी बाजार कीमत करीब 15 करोड़ रुपये आंकी गई है।

**तात्कालीन ग्राम विकास अधिकारी को भी मिला नोटिस**

इसके साथ ही बड़े हैरान कर देने वाली बात है कि तात्कालीन सरपंच द्वारा अपने करीबियों को पट्टे जारी किए जाने में नियमों को धत्ता बताया गया तो वहीं सरकारी नुमाईदे तात्कालीन ग्राम विकास अधिकारी की भूमिका भी संदिग्ध रही और विडिओ परमेश्वर लाल राजपुरोहित द्वारा बिना नियमों की अनुपालना के पट्टे जारी कर दिए।

इस कृत्य के विरुद्ध शिकायत होने के बाद एसीबी द्वारा उन्हें 16सीसी का नोटिस भी दिया गया था। वर्तमान में ये रिटायर हो चुके हैं। सुभाष कमलिया ने बताया कि अब तात्कालीन ग्राम विकास अधिकारी के विरुद्ध भी हम उच्चाधिकारियों तक जाएंगे।

**ऐसी जगह के पट्टे बने जहां से कुछ दरवाजे बंद**



स्टाम्प पर 2012 अंकित है

भूमि विक्रय विलेख पर 2009 उल्लेखित है



### मुख्य अनियमितताएं

- » व्यावसायिक पट्टों को रिहायशी दिखाया गया।
- » बिना आपत्ति नोटिस जारी किए पट्टे बनाए गए।
- » कब्जा साबित करने के लिए 10 रुपये के स्टॉप पर शपथ पत्र लगाया गया।
- » सभी 19 स्टॉप एक ही व्यक्ति के नाम, एक ही दिन खरीदे गए।
- » पट्टों में गवाह के रूप में सरपंच के दो नजदीकियों के नाम पाए गए।
- » ग्राम पंचायत के रिकॉर्ड में 20 अगस्त 2009 का कोई उल्लेख नहीं मिला।
- » पट्टे 20 अगस्त, 2009 को जारी हुए जबकि शपथ पत्र के स्टाम्प पर 15 मई, 2012 अंकित है।

पट्टे बनाते वक्त आसा पासा का ध्यान भी नहीं रखा गया। कुछ जगहों के पट्टे

इस रूप में बनाए गए, जिनके बनने से पहले से बने भवनों के रास्ते भी अवरुद्ध हो जाते।

**फर्जी पट्टे किनके नाम से बनाए गए**

गोपालराम खेताराम गोदारा, लूणाराम खेताराम गोदारा, बीरबलराम लूणाराम गोदारा, मन्नीराम बेगाराम गोदारा, हुणताराम मंगलाराम गोदारा, चनणाराम रेवंतराम गोदारा, सुगनाराम हरखाराम गोदारा, प्रभुराम लूणाराम गोदारा, सांवरमल भीखाराम गोदारा, केसराराम हिमतराराम गोदारा, बाबूलाल मोटाराम सारण, किसनलाल पन्नाराम सारण, राजूराम नारायणराम सऊ, गोपालराम खेताराम गोदारा, जगदीश रामेश्वर लाल गोदारा, ओमप्रकाश दुलाराम शर्मा, ज्ञानीराम पन्नाराम सुथार, सांवरमल हीराराम खटीक और खुमाणाराम सुरजाराम सुथार के नाम पर बनाए गए पट्टों को निरस्त किया गया।

**न्याय की उम्मीद**

एडवोकेट करणसिंह तंवर ने बताया कि दानाराम धन्नाराम जाट और भंवरलाल पूर्णाराम जाट की शिकायत पर एडीएम कोर्ट ने यह निर्णय दिया। अब इस फैसले को पंचायती राज विभाग में भेजकर कार्यवाही सुनिश्चित की जाएगी। ग्रामीणों ने उम्मीद जताई है कि इस फैसले से पंचायतों में हो रही अनियमितताओं पर लगाम लगेगी।

## जाह्नवी ने जारी किया एक और वीडियो पुलिस से मांगी सुरक्षा, मुकदमा बताया झूठा

NEXT | श्रीद्वंगरगढ़

श्रीद्वंगरगढ़ से अपने प्रेमी के साथ विवाह करने के बाद चर्चा में आई सोशल मीडिया फेम जाह्नवी मोदी ने कहा है कि उसकी जान को खतरा है और पुलिस प्रशासन को उसे प्रोटेक्शन देना चाहिए। जाह्नवी ने अपने घरवालों की ओर से दर्ज अपहरण के मुकदमे को पूरी तरह झूठा करार दिया है।

गुरुवार को एक वीडियो सोशल मीडिया पर जारी करते हुए जाह्नवी ने कहा है कि मेरा कोई अपहरण नहीं हुआ है। मैं मेरी मर्जी से गाड़ी में बैठी थी और मैंने मेरी मर्जी से शादी की है। मेरे घर वालों ने जो मुकदमा लगाया है अपहरण का, वो बिल्कुल झूठ है। मैं बालिंग हूँ, मुझे मेरे

इस खबर का वीडियो देखने के लिए  
यहाँ क्लिक करें।



फैसले खुद लेने का अधिकार है। हमारी जान को खतरा है। मेरा पुलिस प्रशासन से निवेदन है कि हमारी हेल्प करें, हमें प्रोटेक्शन दिलवाएं।

इस वीडियो में जाह्नवी के साथ उसका पति तरुण सिकलीगर भी दिखाई दे रहा है। हालांकि तरुण ने वीडियो में एक शब्द भी नहीं बोला है।

## नेशनल हाइवे पर दो गाड़ियां भिड़ी, करंट से एक युवक की मौत

**टक्कर के बाद जीप से युवक उतरकर बाहर दौड़ा, परन्तु हाई वोल्टेज करंट की चपेट में आकर मौत**

NEXT | श्रीद्वंगरगढ़

श्रीद्वंगरगढ़ नेशनल हाइवे पर दो गाड़ियों की भिड़ंत हुई जिसमें एक व्यक्ति की मौत करंट से हो गई। प्राप्त जानकारी के अनुसार गांव सातलेरा के जीएसएस के पास एक जीप और एक बोलरो की भिड़ंत हुई। इसमें बिगना निवासी एक युवक जीप से उतरकर दौड़ा, परन्तु वहां हाई वोल्टेज करंट की चपेट में युवक आ गया और इसके कारण उसकी मौत हो गई। मौके पर पुलिस और आपणों गांव सेवा समिति के सेवादार पहुंचे और मृतक के



इस खबर का वीडियो देखने के लिए फोटो पर क्लिक करें।

शव को उपजिला अस्पताल लेकर पहुंचे। जहां उसे मोर्चरी में रखवाया गया। इसके बाद पूर्व विधायक गिरधारी लाल महिया भी अस्पताल पहुंचे और मृतक के परिजनों को 30 लाख रुपये मुआवजे दिलवाने की मांग की।

## मानसिक कमजोर युवक ने फांसी लगाकर जीवन समाप्त किया

NEXT | श्रीद्वंगरगढ़

गुरुवार सुबह एक व्यक्ति ने रोहिड़े के पेड़ पर फांसी लगाकर खुदकुशी कर ली। क्षेत्र के गांव कुचौर आधुनी के जगदीश पुत्र फूसाराम ने मर्ग के लिए रिपोर्ट देते हुए पुलिस को बताया कि वह और उसका भाई जालाराम बापेऊ रोही में एक खेत में

काशतकार है और इसी खेत में ढाणी बनाकर रहते हैं। सुबह तीन बजे जालाराम लाइन चालू करने के लिए गया और रोहिड़े के पेड़ पर रस्सी से फांसी लगाकर खुद को खत्म कर लिया। रिपोर्ट में जगदीश ने बताया कि उसका भाई जालाराम मानसिक रूप से कमजोर था।

## सरकारी स्कूलों के होनहार छात्रों का नाम फ़ोटो सहित अब प्रमुखता से दर्ज होगा

NEXT | श्रीद्वंगरगढ़

प्रदेश के सरकारी स्कूलों में पढ़कर विभिन्न क्षेत्रों में उपलब्धियां हासिल करने वाले छात्रों के नाम अब स्कूल में विशेष रूप से दर्ज किए जाएंगे। माध्यमिक शिक्षा निदेशक आशीष मोदी ने इस संबंध में आदेश जारी किया है।

इस नाम पट्टिका में न केवल छात्रों का नाम बल्कि उनके माता-पिता का नाम भी उल्लेखित होगा। बोर्ड पर छात्र की फोटो, नाम, पिता का नाम, माता का नाम, उनके उत्कृष्ट कार्य का विवरण और उस सत्र का जिक्र होगा, जिसमें उन्होंने स्कूल में पढ़ाई की थी।

**पूर्व छात्रों को भी मिलेगा सम्मान**

**NEXT** राजस्थान सरकार की बजट घोषणा और कॉलेज शिक्षा आयुक्तालय के निर्देशानुसार राजकीय

इस योजना के तहत उन पूर्व छात्रों को भी शामिल किया जाएगा, जिन्होंने स्कूल में पढ़ाई कर सरकारी सेवा, सामाजिक स्तर या अन्य किसी क्षेत्र में उल्लेखनीय सफलता अर्जित की हो।

**छात्रों को मिलेगा प्रोत्साहन**

निदेशक ने कहा कि इस पहल का उद्देश्य छात्रों और उनके अभिभावकों को प्रेरित करना है। इससे स्कूल में पढ़ रहे छात्रों पर सकारात्मक प्रभाव पड़ेगा और वे भी बेहतर प्रदर्शन के लिए प्रेरित होंगे। गौरतलब है कि इससे पहले केवल बोर्ड परीक्षा के टॉपर्स के नाम स्कूलों में दर्ज होते थे, लेकिन अब अन्य क्षेत्रों में सफल छात्रों को भी सम्मानित किया जाएगा।

द्वंगर महाविद्यालय में शुक्रवार को रोजगार मेले का आयोजन किया जाएगा।

## भारत की बेटी शिवांगी पाठक 26 जनवरी को ऑस्ट्रेलिया की शीर्ष चोटी पर लहराएंगी तिरंगा

NEXT | श्रीद्वंगरगढ़

भारत की बेटियां आज हर क्षेत्र में अपनी प्रतिभा का परचम लहरा रही हैं। हरियाणा के हिसार की बेटी और देश की गौरव, शिवांगी पाठक, 26 जनवरी 2025 को ऑस्ट्रेलिया की सबसे ऊंची पर्वतीय चोटी माउंट कोजिस्को पर तिरंगा फहराएंगी। उनकी इस अद्भुत यात्रा की शुरुआत 24 जनवरी 2025 को होगी।

**16 वर्ष की आयु में माउंट एवरेस्ट फतह किया था**

शिवांगी पाठक ने महज 16 साल की उम्र में माउंट एवरेस्ट पर चढ़ाई करके भारत का नाम रोशन किया था। इसके बाद उन्होंने दक्षिण अफ्रीका की माउंट किलिमंजारो और रूस की पर्वतीय चोटी को भी फतह किया। उनकी इस



उपलब्धि ने साबित किया कि बेटियां किसी से कम नहीं हैं।

**ऑर्गेनाइजेशन का सहयोग**

शिवांगी की माता आरती पाठक ने बताया कि ऑस्ट्रेलिया की इस चढ़ाई में

उन्हें वहां की संस्था वैदिक ग्लोबल, ब्राह्मण सभा और जूस वेदा का सहयोग प्राप्त हुआ है। इसके अलावा, राकेश राय जादा, एचपी भारद्वाज, चंद्र शर्मा, और विशाल शर्मा ने भी उनका पूरा समर्थन किया है।

**सम्मान और पुरस्कार**

शिवांगी को प्रधानमंत्री बाल शक्ति पुरस्कार से भी सम्मानित किया जा चुका है। इसके अलावा, उनका नाम लिम्का बुक ऑफ वर्ल्ड रिकॉर्ड्स में सबसे कम उम्र की पर्वतारोही के रूप में दर्ज है।

26 जनवरी 2025 को शिवांगी एक बार फिर भारत का गौरव बढ़ाने और अपने राज्य हरियाणा का नाम रोशन करने के लिए तैयार हैं। यह हर भारतीय के लिए गर्व का क्षण होगा।